

## III

*(Atti preparatorji)*

## IL-KUMITAT TAR-REĠJUNI

ID-99 SESSJONI PLENARJA TAL-31 TA' JANNAR U L-1 TA' FRAR 2013

**Opinjoni tal-Kumitat tar-Reġjuni dwar "L-istatut u l-finanzjament tal-partiti politiċi Ewropej u l-fondazzjonijiet politiċi Ewropej"**

(2013/C 62/15)

## IL-KUMITAT TAR-REĠJUNI

- jafferma b'konvinzjoni li din il-proposta tista' tkun mezz li jiffacilita d-dibattitu fil-livell Ewropew u transnazzjonali u l-holqien ta' opinjoni pubblika Ewropea;
- huwa favur li l-kisba ta' status ġuridiku Ewropew tkun ikkundizzjonata fuq ir-rispett ta' livelli gholjin ta' governanza, responsabilità li jinghata rendikont u trasparenza;
- japprova l-fatt li l-livell parlamentari reġjonali jidher fir-regolament flimkien mal-livelli Ewropej u nazzjonali fil-parti fejn il-partiti politiċi u l-fondazzjonijiet affiljati jitolbu r-reġistrazzjoni tagħhom fil-Parlament Ewropew kemm bhala partit kif ukoll bhala fondazzjoni politika Ewropea;
- jitlob lill-Kunsill u lill-Parlament Ewropew li jassoċjaw lill-KtR fil-proċess ta' kontroll tar-rispett tal-valuri fundamentali tal-UE;
- iqis aċċettabbli l-użu previst tal-finanzjament tal-UE iżda jipproponi li l-qsim iqis ukoll in-numru ta' rappreżentanti tal-KtR;
- jirrakkomanda li jkun possibbli li l-kampanji referendarji jew dwar inizjattivi popolari fil-livell Ewropew, ikunu jistgħu igawdu minn finanzi Ewropej.

<b>Relatur</b>	Is-Sur István SÉRTŐ-RADICS (HU/ALDE), Sindku ta' Uzska
<b>Dokument ta' referenza</b>	Proposta għal Regolament tal-Parlament Ewropew u tal-Kunsill dwar l-istatut u l-finanzjament tal-partiti politiċi Ewropej u l-fondazzjonijiet politiċi Ewropej  COM(2012) 499 final - 2012/0237 (COD)

### Opinjoni tal-Kumitat tar-Reġjuni – L-istatut u l-finanzjament tal-partiti politiċi Ewropej u l-fondazzjonijiet politiċi Ewropej

#### I. RAKKOMANDEZZJONIJIET TA' POLITIKA

##### IL-KUMITAT TAR-REĠJUNI

1. jilqa' l-Proposta għal Regolament tal-Parlament Ewropew u tal-Kunsill dwar l-istatut u l-finanzjament tal-partiti politiċi Ewropej u l-fondazzjonijiet politiċi Ewropej li giet ippubblikata fit-12 ta' Settembru 2012 mill-Kummissjoni Ewropea. Din il-proposta tiegħu post u tħassar ir-Regolament Nru 2004/2003/KE li s'issa kien jirregola l-partiti u l-fondazzjonijiet politiċi;

2. għandu t-tir li jikkontribwixxi, b'kunsiderazzjoni partikolari tal-kompożizzjoni tiegħu magħmula minn gruppi politiċi, fit-tfassil ta' din il-Proposta leġislattiva li anke, fost merti oħra, wisq probabbli ser tiġbed iktar attenzjoni lejn il-livell lokali u reġjonali dwar id-deċizzjonijiet politiċi Ewropej u dwar l-impenn Ewropew tal-membri tal-Kumitat tar-Reġjuni fit-tfassil ta' daww id-deċizzjonijiet;

3. huwa jikkonferma l-impenn tiegħu li jrendi iktar popolari ċ-ċittadinanza tal-UE <sup>(1)</sup> u favur l-edukazzjoni għaċ-ċittadini tal-UE <sup>(2)</sup> u dan affermah reċentement b'mod dettaljat f'bosta opinjonijiet tiegħu;

4. jafferma mill-ġdid, b'mod partikolari, l-impenn tiegħu favur il-promozzjoni taċ-ċittadinanza tal-UE u tad-drittijiet marbuta magħha inkluż d-dritt tal-vot. L-attivitajiet tal-Kumitat tar-Reġjuni li ser isiru fil-kuntest tas-Sena Ewropea taċ-Ċittadini 2013 ser jiffokaw fuq din it-tema <sup>(3)</sup>;

5. jenfasizza li huwa importanti li ċ-ċittadini jiġu involuti fil-proċess ta' integrazzjoni Ewropea, iċ-ċittadinanza tal-UE tghin biex tibni d-demokrazija Ewropea. Huwa għalhekk fl-interess taċ-ċittadini tal-Unjoni Ewropea li tkun tista' tiffjorixxi demokrazija rappreżentattiva Ewropea. Fil-proċess leġislativ Ewropew, il-partiti politiċi u l-fondazzjonijiet politiċi Ewropej li jipprezentaw dimensjoni tassew transnazzjonali jaqdu rwol essenzjali biex iwasslu l-vuċi taċ-ċittadini fil-livell Ewropew;

6. jafferma b'konvinzjoni li din il-proposta tista' tkun mezz li jiffacilita d-dibattitu fil-livell Ewropew u transnazzjonali u l-holqien ta' opinjoni pubblika Ewropea; jiġifieri din tista' tagħti kontribut f'li tqajjem l-interess taċ-ċittadini fl-elezzjonijiet Ewropej u żżid il-partecipazzjoni tagħhom fl-elezzjonijiet kif ukoll issaħħah il-leġittimità demokratika tal-Unjoni Ewropea;

7. japprova l-għanijiet ewlenin tar-Regolament li jiżiedu l-viżibilità, ir-rikonoxximent, l-effettività, it-trasparenza tal-partiti u l-fondazzjonijiet politiċi Ewropej u r-responsabbiltà tagħhom li jagħtu rendikont;

8. iqis li huwa assolutament neċessarju li jkun hemm rabta aħjar bejn il-partiti politiċi u l-fondazzjonijiet politiċi Ewropej u li partit politiku Ewropew jista' jkollu fondazzjoni politika Ewropea wahda biss formalment affiljata miegħu;

#### Reġistrazzjoni u monitoraġġ

9. iqis li l-holqien ta' statut ġuridiku Ewropew ikun pass importanti lejn l-unifikazzjoni politika tal-Ewropa, li jipprovdi l-possibbiltà ta' reġistrazzjoni bhala partit politiku Ewropew jew bhala fondazzjoni politika Ewropea u b'hekk jinkiseb statut legali bbażat fuq il-liġi tal-UE u b'hekk jehlishom mid-diversità ta' forum ġuridici nazzjonali li taħthom sa issa kienu jeżistu; jinnota, madankollu, li l-kapaċità tal-abbozz preżenti biex jaqdi din il-funzjoni tiddependi minn implimentazzjoni adegwata mill-Istati Membri;

10. jenfasizza li l-qafas tal-istatut Ewropew li qed tipproponi l-Kummissjoni huwa bbażat fuq l-esperjenzi ta' kif jaħdmu l-partiti, il-kartelli u l-fondazzjonijiet reġistrati fil-livell nazzjonali, li jeżistu u li għandhom rikonoxximent kbir, iżda l-proposta attwali fiha ċerti limitazzjonijiet (notevolment fir-rigward tal-istatus legali Ewropew indipendenti) li jagħtu wiehed x'jifhem li, għat-tfassil tal-istatut il-ġdid, ma għew ikkunsidrati bis-shih l-esperjenzi kollha tal-partiti politiċi Ewropej mill-2004 'l hawn;

11. jenfasizza li l-holqien ta' status legali Ewropew għandu importanza kbira għall-partiti politiċi Ewropej u l-fondazzjonijiet politiċi Ewropej affiljati magħhom billi jippermettilhom li jagħzlu li jistabbilixxu l-kwartieri tagħhom f'liema Stat Membri jridu taht l-istess kundizzjonijiet u skont il-karatteristiċi u l-identità politika tagħhom;

12. għal din ir-raġjoni jishaq li huwa importanti li l-istatut ġuridiku Ewropew li jintroduċi dan ir-Regolament iqis il-leġislazzjonijiet nazzjonali. Madanakollu jirrakkomanda lill-istituzzjonijiet Ewropej li fil-futur ifasslu statut ġuridiku Ewropew fih innifsu;

<sup>(1)</sup> CdR 355/2010.

<sup>(2)</sup> CdR 120/2005.

<sup>(3)</sup> R/CdR 1030/2012 punt 7.

13. huwa favur li l-kisba ta' status ġuridiku Ewropew tkun ikkundizzjonata fuq ir-rispett ta' livelli għoljin ta' governanza, responsabilità li jinghata rendikont u trasparenza;

14. iqis li huwa pass importanti li l-kundizzjonijiet u r-rekwiżiti speċifiċi għall-kisba u l-harsien ta' status ġuridiku Ewropew jinkludu r-rispett strett tal-valuri li fuqhom hija mibnija l-UE. Dawn l-elementi sa issa kienu parti mill-kriterji tal-adeżjoni tal-pajjiżi kandidati iżda issa dan ir-regolament ipoġġi l-valuri fundamentali tal-UE fost il-kriterji li jistgħu u għandhom jiġu segwiti fil-qafas tal-monitoraġġ politiku;

15. japprova l-fatt li l-livell parlamentari reġjonali jidher fir-regolament flimkien mal-livelli Ewropej u nazzjonali fil-parti fejn il-partiti politiċi u l-fondazzjonijiet affiljati jitolbu r-reġistrazzjoni tagħhom fil-Parlament Ewropew kemm bhala partit kif ukoll bhala fondazzjoni politika Ewropea wara li jkunu tqiesu r-rappreżentazzjonijiet tagħhom. Madanakollu fid-dawl tad-differenzi fl-istrutturi tal-Istati Membri, huwa importanti li tiġi kjarifikata n-natura tal-livell politiku intermedju (land, reġjun, kontea, dipartiment, provinċja);

16. japprova li l-Parlament Ewropew kull sena jivverifika r-rispett tal-partiti politiċi Ewropej u l-fondazzjonijiet politiċi Ewropej għall-kundizzjonijiet u r-rekwiżiti definiti mir-Regolament u li jista' jivverifikaw ukoll, abbażi ta' talba, li partit u fondazzjoni jkomplu jirrispettaw il-valuri li fuqhom hija bbażata l-Unjoni Ewropea;

17. jitlob lill-Kunsill u lill-Parlament Ewropew li jassoċjaw lill-KtR fil-proċess ta' kontroll tar-rispett tal-valuri fundamentali tal-UE;

18. jirrakkomanda li jkun obbligatorju li l-KtR jiġi assoċjat fil-każ fejn il-partit ikkonċernat mill-monitoraġġ huwa rrapreżentat fil-KtR;

### Finanzjament

19. ifakkar li fl-opinjoni tiegħu dwar il-qafas finanzjarju multiannwali l-ġdid għal wara l-2013 <sup>(4)</sup>, il-KtR insista fuq il-fatt li hemm bżonn li jiġu previsti riżorsi adegwati għall-partecipazzjoni taċ-ċittadini fl-isforzi li jsiru bil-għan tal-promozzjoni tad-drittijiet fundamentali u tad-demokrazzja u għall-bini taċ-ċittadinanza tal-UE. Il-partiti politiċi Ewropej joffru dimensjoni tassew transnazzjonali u l-fondazzjonijiet politiċi Ewropej affiljati magħhom għandhom rwol ewlieni fit-twassil tal-ilhna taċ-ċittadini fil-livell Ewropew billi jservu ta' pont bejn il-politika fil-livell nazzjonali u f'dak tal-Unjoni;

20. jinnota li l-proposta tal-Kummissjoni tiddistingwi bejn il-kriterji tal-ksib tal-istatut ġuridiku u dawk li huma relatati mal-eligibiltà għall-fondi;

21. iqis li l-finanzjament tal-partiti politiċi Ewropej u l-fondazzjonijiet politiċi Ewropej se jkompli jiġi mill-UE permezz tal-baġit tal-Parlament Ewropew;

22. japprova l-fatt li r-rikonoxximent bhala partit politiku Ewropew jew bhala fondazzjoni politika Ewropea, u għalhekk is-sodisfazzjoni tal-kundizzjonijiet u r-rekwiżiti li fuqu dan jiddependi, tkun prekondizzjoni għall-eligibiltà għall-finanzjament mill-baġit tal-UE;

23. iqis aċċettabbli l-użu previst tal-finanzjament tal-UE (15 % jinqas f'ismha ndaq; 85 % jitqas fi proporzjon mas-sehem tagħhom ta' membri eletti tal-Parlament Ewropew) iżda jipproponi li l-qsim iqis ukoll in-numru ta' rappreżentanti tal-KtR;

24. jilqa' l-fatt li din il-proposta tgholli l-livell ta' donazzjonijiet li jkunu permessi għal kull sena minn kull donatur (persuna fiżika jew ġuridika) minn EUR 12 000 għal EUR 25 000 biex tissahhah il-hila tal-partiti u l-fondazzjonijiet politiċi li jiġġeneraw riżorsi proprji;

25. japprova l-prinċipju u l-prattika li l-finanzi Ewropej ma jintużawx biex jiffinanzjaw b'mod dirett jew indirett l-elezzjonijiet nazzjonali, reġjonali jew lokali jew partiti politiċi oħra, u b'mod partikolari partiti politiċi jew kandidati nazzjonali: dan imur kontra l-ispirtu sovrannazzjonali tal-proposta;

26. għall-kuntrarju ma jifhimx għaliex il-partiti politiċi Ewropej u l-fondazzjonijiet politiċi Ewropej ma għandhomx jiffinanzjaw minn flushom kandidati għall-elezzjonijiet nazzjonali, reġjonali jew lokali li gejjin mill-istess familja politika Ewropea;

27. jifhem l-għan tal-proposta li jiġi projbit ukoll l-użu ta' finanzi Ewropej għall-kampanji referendarji nazzjonali, reġjonali jew lokali (pereżempju li jimmiraw lejn tibdil fit-trattat), iżda jirrakkomanda li jkun possibbli li l-kampanji referendarji jew inizjattivi popolari fil-livell Ewropew, ikunu jistgħu jgawdu minn finanzi Ewropej;

### Thaddim Prattiku, perspettivi reġjonali u lokali

28. huwa konvint li, fil-mod kif jaħdmu, il-partiti politiċi Ewropej ser jaslu biex ikunu dejjem aktar effikaċi f'li jesprimu u jwasslu r-rieda taċ-ċittadini dwar il-mandati pubbliċi u funzjonijiet oħra rappreżentattivi fil-livell Ewropew, u li huma għad ikunu kapaċi jstabbilixxu kuntatt aktar dirett bejn il-livell Ewropew tal-poter u dak lokali/reġjonali;

29. jenfasizza l-htieġa li ċ-ċittadini Ewropej ikollhom il-garanzija ta' access shiħ għall-informazzjoni fl-Istati Membri biex huma jkunu jistgħu jippartecipaw b'mod attiv fil-politika, u jitlob lill-membri tiegħu biex jieħdu miżuri halli l-Istati Membri jggarantixxu l-access għall-informazzjoni <sup>(5)</sup>. L-eżistenza tal-partiti politiċi Ewropej li toffri dimensjoni transnazzjonali ġenwina tista' jkollha sehem x'taqdi f'dan ir-rigward ukoll;

<sup>(4)</sup> CdR 283/2011.

<sup>(5)</sup> CdR 170/2010 punt 17. Ara wkoll CdR 355/2010 punt 37.

30. jirrikonoxxi li l-eżistenza tal-partiti politiċi Ewropej li jipprezentaw dimensjoni ġenwinament transnazzjonali tista' twassal biex fil-futur, xi kandidati johorġu għall-elezzjonijiet lokali u reġjonali fisem partit politiku Ewropew pjuttost milli fisem il-partit nazzjonali jew reġjonali tagħhom. Dan johroġ aktar biċ-ċar ir-rabta diretta bejn il-politika Ewropea u l-politika lokali/reġjonali;

31. jappoġġja r-rieda politika li l-istatut ġuridiku Ewropew u r-regoli dwar il-finanzjament jidhlu fis-sehh ferm qabel l-elezzjonijiet Parlamentari Ewropej tal-2014 u jkunu japplikaw ukoll għall-finanzjament ta' kampanji li jsiru fil-livell lokali/reġjonali minn partiti politiċi Ewropej u minn fondazzjonijiet politiċi Ewropej fir-rigward ta' inizjattivi taċ-ċittadini Ewropej;

### Is-sussidjarjetà, il-proporzjonalità u regolamentazzjoni aħjar

32. jirrikonoxxi li wiehed jista' jqis li l-proposta hija konformi mal-prinċipju tas-sussidjarjetà, peress li r-regoli dwar l-istatut ġuridiku Ewropew u l-finanzjament tal-partiti politiċi Ewropej u tal-fondazzjonijiet politiċi Ewropej ma jistgħux jiġu definiti hliet fil-livell tal-UE;

33. jinnota li l-istruttura fuq diversi livelli tas-sistema demokratika emergenti tal-UE tkun tista' titpoġġja fil-prattika jekk ir-regolament ikun jippermetti l-partecipazzjoni tal-KtR fil-proċess

tal-kontroll tar-rispett tal-valuri fundamentali tal-UE mill-partiti politiċi Ewropej u mill-fondazzjonijiet politiċi Ewropej;

34. jagħraf li b'mod ġenerali, il-proposta tista' titqies bhala konformi mal-prinċipju tal-proporzjonalità peress li ma tagħmilx iktar minn dak li hu mehtieġ biex jintlahqu l-għanijiet stabbiliti fil-livell Ewropew;

35. iqis kontradittorju li filwaqt li l-proposta għandha l-għan li tohloq forma ġuridika Ewropea għaż-żewġ tipi ta' entitajiet (partiti u fondazzjonijiet) dawn ser jibqgħu joperaw fil-biċċa l-kbira tal-aspetti tal-attivitajiet prattiċi tagħhom fuq il-bażi ta' forma legali rikonoxxuta fl-ordni ġuridika tal-Istat Membru fejn ikollhom is-sede tagħhom;

36. jiddispjaċih li l-proposta ma tinkludix studji tal-impatt;

37. jirrikonoxxi li l-Kummissjoni Ewropea kkonsultat il-partijiet interessati u dahhlet ir-riżultati ta' din il-konsultazzjoni fil-proposta; madankollu, id-dokument ma jurix b'mod ċar jekk il-livell lokali u reġjonali ġiex ikkonsultat;

38. jitlob lill-Parlament Ewropew li jinkludi lill-Kumitat tar-Regġuni fil-proċess ta' valutazzjoni tal-istatut ġuridiku Ewropew u tas-sistema ta' finanzjament prevista mill-proposta li ser issehh fit-tielet sena wara l-elezzjonijiet li jmiss tal-Parlament Ewropew.

## II. RAKKOMANDEZZJONIJET SABIEX JITRESSQU L-EMENDI

### Emenda 1

Artikolu 2(5)

#### Id-definizzjonijiet

Test propost mill-Kummissjoni	Emenda tal-KtR
5. "Parlament reġjonali" jew "assemblea reġjonali" tfisser korp li l-membri tiegħu jew ikollhom mandat elettorali reġjonali jew ikunu politikament responsabbli quddiem assemblea eletta,	5. "Parlament reġjonali" jew "assemblea reġjonali" tfisser korp <b>flivell intermedju bejn il-municipalità u l-istat</b> li l-membri tiegħu jew ikollhom mandat elettorali jew ikunu politikament responsabbli quddiem assemblea eletta <b>fil-livell sottonazzjonali</b> .

### Raġuni

L-assemblej eletti fil-livell intermedju m'humiex uniformi f'kull Stat Membru. Ma jissejjhux kullimkien parlamenti reġjonali jew assemblej reġjonali. Fid-dawl tad-differenzi fl-istrutturi, għandha tiġi ċċarata n-natura tal-livell politiku intermedju (land, reġjun, kontea, dipartiment, provincja, eċċ.). L-espressjoni "livell intermedju" proposta fl-emenda hija aktar globali u tiffirma kuncett applikabbli għall-Istati Membri kollha, filwaqt li tinzamm id-distinzjoni minn mandat elettorali flivell municipali.

### Emenda 2

L-Artikolu 7(2)

#### Verifika tar-reġstrazzjoni

Test propost mill-Kummissjoni	Emenda tal-KtR
Kull meta jkun mitlub biex jagħmel hekk minn kwart mill-membri tiegħu, li jkunu jirrapprezentaw mill-inqas tliet gruppi politiċi fil-Parlament Ewropew, il-Parlament Ewropew għandu jiddeciedi b'maġġoranza tal-membri tiegħu jekk il-kundizzjoni fl-Artikolu 3(1)(c) għal partit politiku Ewropew u fl-Artikolu 3(2)(c) għal fondazzjoni politika Ewropea tkunx għadha qed tiġi rispettata.	Kull meta jkun mitlub biex jagħmel hekk minn kwart mill-membri tiegħu, li jkunu jirrapprezentaw mill-inqas tliet gruppi politiċi fil-Parlament Ewropew, il-Parlament Ewropew għandu jiddeciedi b'maġġoranza tal-membri tiegħu jekk il-kundizzjoni fl-Artikolu 3(1)(c) għal partit politiku Ewropew u fl-Artikolu 3(2)(c) għal fondazzjoni politika Ewropea tkunx għadha qed tiġi rispettata.

Test propost mill-Kummissjoni	Emenda tal-KtR
<p>Qabel ma jasal għad-deċiżjoni tiegħu, il-Parlament Ewropew għandu jisma' lir-rappreżentanti tal-partit politiku Ewropew jew tal-fondazzjoni politika Ewropea kkonċernati u jitlob lil kumitat ta' persuni eminenti indipendenti sabiex dan jagħti opinjoni dwar is-suġġett fi żmien perjodu raġonevoli.</p> <p>Dan il-kumitat għandu jikkonsisti minn tliet membri, bil-Parlament Ewropew, il-Kunsill u l-Kummissjoni jahtu membru kull wiehed fi żmien sitt xhur wara t-tmiem tal-ewwel sessjoni tal-Parlament Ewropew wara l-elezzjonijiet għall-Parlament Ewropew. Is-segretarjat u l-finanzjament tal-kumitat għandhom ikunu pprovduti mill-Parlament Ewropew.</p>	<p>Qabel ma jasal għad-deċiżjoni tiegħu, il-Parlament Ewropew għandu jisma' lir-rappreżentanti tal-partit politiku Ewropew jew tal-fondazzjoni politika Ewropea kkonċernati u jitlob lil kumitat ta' persuni eminenti indipendenti sabiex dan jagħti opinjoni dwar is-suġġett fi żmien perjodu raġonevoli. <u>Huwa jinkludi lill-Kumitat tar-Regjuni f'din il-proċedura tal-anqas jekk il-verifika tkun tikkonċerna partit politiku Ewropew rappreżentat fil-Kumitat tar-Regjuni.</u></p> <p>Dan il-kumitat għandu jikkonsisti minn tliet membri, bil-Parlament Ewropew, il-Kunsill u l-Kummissjoni jahtu membru kull wiehed fi żmien sitt xhur wara t-tmiem tal-ewwel sessjoni tal-Parlament Ewropew wara l-elezzjonijiet għall-Parlament Ewropew. Is-segretarjat u l-finanzjament tal-kumitat għandhom ikunu pprovduti mill-Parlament Ewropew. Is-segretarjat u l-finanzjament tal-kumitat għandhom ikunu pprovduti mill-Parlament Ewropew.</p>

### Raġuni

Id-dimensjoni reġjonali tinsab ukoll fost il-kundizzjonijiet għar-registrazzjoni; għalhekk ikun logiku li l-Kumitat tar-Regjuni jkollu huwa wkoll rwol fil-proċedura ta' verifika tar-rispett tal-valuri fundamentali tal-UE, tal-anqas jekk il-partit ikkonċernat ikun rappreżentat fil-KtR.

### Emenda 3

L-Artikolu 18(4)

### Projbizzjoni ta' finanzjament

Test propost mill-Kummissjoni	Emenda tal-KtR
	<p>(4) <u>Il-projbizzjoni tal-finanzjament ma tirtigwardax l-appoġġ li l-partiti politiċi Ewropej u l-fondazzjonijiet politiċi Ewropej jagħtu lill-kampanji marbutin mal-inizjattivi taċ-ċittadini Ewropej.</u></p>

### Raġuni

Mhuwiex biss waqt il-kampanji elettorali tal-Parlament Ewropew li l-partiti politiċi Ewropej u l-fondazzjonijiet politiċi Ewropej għandhom bżonn jagħmlu kuntatt u jikkomunikaw maċ-ċittadini tal-Unjoni, iżda wkoll bil-promozzjoni tal-valuri Ewropej fiż-żmien li jissepara l-kampanji elettorali, pereżempju fl-okkażjoni tal-inizjattivi taċ-ċittadini Ewropej.

Brussell, 31 ta' Jannar 2013.

*Il-President*  
*tal-Kumitat tar-Regjuni*  
 Ramón Luis VALCÁRCEL SISO